

उद्योगातील वास्तव समजून ३० हजार विद्यार्थी तयार करणार


कांतीलाल चोपडा : डेव्हलपिंग इंटरप्रनल माईड सेट या विषयावर सेमिनार

नाशिक : प्रतिनिधी

उद्योगांची प्रशिक्षित

मनुष्यबळाची गरज व विद्यार्थ्यांना त्यांच्या शिक्षणाधिकारी कौशल्यावर नोकरी मिळण्यासाठी महाराष्ट्र चेंबर तर्फे बीएसपीपी कार्यक्रमांतर्गत पहिल्या टप्प्यात विद्यार्थ्यांना उद्योगांशी जोडण्यासाठी त्यांची प्रक्रिया उत्पादने आणि आव्हान क्षेत्र समजून घेण्यासाठी प्रशिक्षण देण्यात आले असून विद्यार्थ्यांना उद्योगातील वास्तव समजून प्रत्यक्ष कामासाठी ३०००० विद्यार्थ्यांना तयार करण्याचे उद्दिष्ट निश्चित करण्यात आले आहे. या कार्यक्रमांमुळे विद्यार्थ्यांना त्यांच्या शिक्षणाधारित कौशल्यानुसार नोकरी व उद्योजकांना प्रशिक्षक मनुष्यबळ मिळणार आहे.

या कार्यक्रमांतर्गत विद्यार्थ्यांना उद्योगांमध्ये येणाऱ्या अडचणी समजून घेणे, त्यांची कारणे शोधून काढणे, त्यांचा अहवाल तयार करणे, आणि डिजिटल माहिती तयार करणे अडचणींवर उपाय व समाधान करण्याचे कौशल्य या



विद्यार्थ्यांना या कार्यक्रमांतर्गत शिकविण्यात येणार आहे त्यासाठी त्यांना तज्ञ उद्योजकांचेही मार्गदर्शन लाभणार असून विद्यार्थ्यांनी मोठ्या संख्येने सहभागी व्हावे, असे आवाहन महाराष्ट्र चेंबरचे उत्तर महाराष्ट्र शाखा चेअरमन कांतीलाल चोपडा यांनी केले.

महाराष्ट्र चेंबर ऑफ कॉमर्स इंडस्ट्री अँड अग्रिकल्चर व के. के. वाघ इन्स्टिट्यूट ऑफ इंजीनियरिंग एज्युकेशन अँड रिसर्च यांच्या संयुक्त विद्यमाने डेव्हलपिंग इंटरप्रनल माईड सेट या विषयावर सेमिनार संपन्न झाले.

कार्यक्रमास प्रमुख पाहुणे म्हणून महाराष्ट्र चेंबरच्या उत्तर महाराष्ट्र शाखेचे चेअरमन कांतीलाल चोपडा, सेन्सेरा इंजीनियरिंग लिमिटेड पुणे चे वरिष्ठ महाव्यवस्थापक जयकारा शेटी, डीटीईचे सहसंचालक प्रोफेसर डी पी नाटे, के. के. वाघ एज्युकेशन सोसायटीचे अध्यक्ष आर्किटेक्ट समीर वाघ, के. के. वाघ कॉलेजचे आचार्य डॉ. के. एन. नांदूरकर, मनीष पाटील, समन्वयक विक्रम बालाजीवाले व्यासपीठावर उपस्थित होते.

के. के. वाघ कॉलेजचे चेअरमन समीर वाघ यांनी महाराष्ट्र

चेंबरने सुरू केलेल्या उपक्रमाचे कौतुक केले व उद्योग व विद्यार्थी यांच्यात समन्वय करून उद्योगांना कुशल मनुष्यबळ व विद्यार्थ्यांना नोकरी मिळण्यास उपयुक्त ठरणार असून के. के. वाघ कॉलेज यात सहभागी होत असल्याचे सांगितले.

मनीष पाटील यांनी आत्मनिर्भर भारत या मोहिमेला प्रतिसाद देण्यासाठी महाराष्ट्र चेंबर ऑफ कॉमर्स, इंडस्ट्रीज अँड अग्रिकल्चर कटीबद्ध आहे. महाराष्ट्र चेंबर ऑफ कॉमर्सचे अध्यक्ष श्री. ललित गांधी यांच्या मार्गदर्शनाखाली विज्ञानेस सोल्युशन पॉलिक्लिनिक

प्रोग्रॅम हा अभिनव उपक्रम हाती घेतलेला आहे. उद्योग व शिक्षण संस्था यांच्यामध्ये समन्वय करून विद्यार्थ्यांचे सक्षमीकरण करण्याचे काम या प्रोग्रामच्या माध्यमातून होत आहे. महाराष्ट्र चेंबर ऑफ कॉमर्स तर्फे ३०००० विद्यार्थ्यांना उद्योगाशी संलग्न होण्याची संधी या उपक्रमातून उपलब्ध करून देण्यात येत आहे.

नाशिक जिल्ह्यामध्ये या उपक्रमाची सुरुवात के. के. वाघ इंजिनिअरिंग कॉलेजच्या कॅम्पसमधून करण्यात आली. के. के. वाघ महाविद्यालयामधील दोनशे विद्यार्थी व १५ शिक्षकांना

या उपक्रमांतर्गत प्रशिक्षण देण्यात येत आहे. या कार्यक्रमांतर्गत नुकताच उद्योग व शिक्षण संस्था यांचा समन्वय सोहळा के. के. वाघ इंजिनिअरिंग कॉलेजच्या ऑडिटोरियममध्ये पार पडला. याप्रसंगी डायरेक्टर ऑफ टेक्निकल एज्युकेशन नाशिक विभाग डीटीईचे सहसंचालक प्रोफेसर डी. पी. नाटे, विक्रम बालाजीवाले, सांसेरा इंजिनिअरिंगचे जयकारा शेटी, के. के. वाघ इंजिनिअरिंग कॉलेजचे प्राचार्य नांदूरकर यांनी उपस्थितांना उपक्रमासंदर्भात माहिती दिली.

कार्यक्रमाप्रसंगी नाशिक जिल्ह्यातील अनेक शिक्षण संस्थांचे प्राचार्य व उद्योगातील अनेक मान्यवर उपस्थित होते. श्री शहाबादकर सर यांनी उपस्थितांचे आभार मानले. इतर महाविद्यालयांनी सुद्धा या उपक्रमात भाग घ्यावा, असे आवाहन महाराष्ट्र चेंबर ऑफ कॉमर्सतर्फे करण्यात आले. याप्रसंगी विद्यार्थी व शिक्षक मोठ्या संख्येने उपस्थित होते.